

पूर्वाचल प्रहरी

वर्तक मुख्यालय परिसर में पौधरोपण

तेजपुर। तेजपुर स्थित मुख्यालय मुख्य अभियंता परियोजना वर्तक के अधिकारी मेस परिसर के उद्यान में गत 13 दिसंबर को पौधरोपण के एक कार्यक्रम का आयोजन किया गया। इस अवसर पर वर्तक परियोजना के मुख्य अभियंता तथा अन्य सभी अधिकारीगण एवं उनके परिजन पूरे उत्साह के साथ



उपस्थित थे। मालूम हो कि उक्त पौधरोपण कार्यक्रम के तहत विभिन्न प्रकार के पौधे जैसे नारियल, सुपारी, नींबू, कटहल, आम एवं नीम आदि का वर्तक अधिकारी मेस परिसर में अवस्थित उद्यान में लगाए गए। इस कार्यक्रम का मुख्य उद्देश्य पौधरोपण करके वातावरण को हरा-भरा एवं नई पीढ़ी को इस संबंध में जागरूक करना था। इस

अवसर पर मुख्य अभियंता के पी पुरुषोत्तमन ने कार्यक्रम के समापन पर अपने विचार व्यक्त करते हुए कहा कि वर्तक परियोजना मुख्यालय में इस तरह के पौधरोपण के कार्यक्रम आगे भी किए जाएंगे। उन्होंने कहा कि कार्यालय प्रांगण और सड़क के किनारों पर विभिन्न प्रकार के

सामान्य और फलदार पेड़ों के पौधों का भी रोपण किया जाएगा। इससे हमें और हमारे आस-पास रहने वाले सभी प्राणियों को एक स्वस्थ एवं मनोरम वातावरण उपलब्ध होगा। अंत में मुख्य अभियंता ने सभी अधिकारियों और उनके परिवार वालों द्वारा लगाए गए पौधों को सुरक्षित रखने की अपील की। (निसं)